

महाराष्ट्र टाइम्स । कोल्हापूर । मंगळवार, १४ मे २०१९

विवेकानंद कॉलेजमध्ये कार्यकर्त्यांचा मेळावा

कोल्हापूर टाइम्स टीम

‘शिक्षणाच्या प्रसार माध्यमातून डॉ. बापूजी साळुंखे यांनी ज्ञानवंतांच्या अनेक पिढ्या निर्माण केल्या. त्यामुळेच अनेक कुटुंबांचे संसार उभे राहिले. शैक्षणिक व सामाजिक बांधिलकीचे हे महान कार्य त्यांच्या हातून घडले’ असे विचार विवेकानंद शिक्षणसंस्थेचे कार्याध्यक्ष प्राचार्य अभयकुमार साळुंखे यांनी व्यक्त केले.

शिक्षणमहर्षी डॉ. बापूजी साळुंखे यांच्या जन्मशताब्दी वर्षानिमित्त संस्थेतून निवृत्त झालेल्या कार्यकर्त्यांच्या स्नेहमेळाव्यात बोलत होते. सचिव प्राचार्या शुभांगी गावडे उपस्थित होत्या. प्रा. महेश हिरेमठ व निशिकांत कांबळे यांनी भक्तीगीते सादर केली. प्राचार्य आर. के. भोसले यांनी प्रास्ताविक केले.